निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


( सं0 पटना 919 ) 


29 अग्रहायण 1935 ( श ) 
पटना , शुक्रवार, 20 दिसम्बर 2013 


सं0 3ए - 3 - भत्ता - 01 / 2012- 12685 / वि० 

वित्त विभाग 


- - - - - - 


संकल्प 

19 दिसम्बर 2013 
विषयः - अपुनरीक्षित वेतनमान में वेतन /पेंशन प्राप्त कर रहे राज्य सरकार के सरकारी 

सेवकों /पेंशनभोगियों / पारिवारिक पेंशनभोगियों को दिनांक 01 . 07 . 2013 के प्रभाव से मंहगाई 
भत्ता / राहत की स्वीकृति । 

वित्त विभाग के संकल्प सं0 5359 , दिनांक 27 . 05 . 13 के द्वारा अपुनरीक्षित वेतन प्राप्त करने 
वाले राज्य कर्मियों को दिनांक 01.01. 13 के प्रभाव से 166 प्रतिशत की दर से मंहगाई भत्ता की 
स्वीकृति दी गयी थी । 

2 . भारत सरकार के वित्त मंत्रालय , व्यय विभाग के कार्यालय ज्ञापांक 1 - 13 / 2008- EII ( B) , दिनांक 
07 . 10 . 2013 द्वारा अपुनरीक्षित वेतन /पेंशन प्राप्त कर रहे केन्द्रीय कर्मियों ( यानि जिनका वेतन पुनरीक्षण 
01.01. 2006 से नहीं हुआ है ) को दिनांक 01 . 07 . 13 के प्रभाव से मंहगाई भत्ता / राहत हुए166 
प्रतिशत से बढ़ाकर 183 प्रतिशत मंहगाई भत्ता / राहत के रूप में स्वीकृत किया गया है । 

3 . राज्य सरकार ने सम्यक विचारोपरांत अपुनरीक्षित वेतनमान में वेतन /पेंशन प्राप्त कर रहे 
राज्य कर्मियों /पेंशनभोगियों को दिनांक 01 . 07 . 13 के प्रभाव से मंहगाई भत्ता / राहत की दरों में निम्नवत् 
संशोधन करने का निर्णय लिया गया है 

( क ) दिनांक 01. 01 . 06 के पूर्व एवं दिनांक 01. 01 . 96 के प्रभाव से लागू पुनरीक्षित वेतनमान 
( सम्प्रति अपुनरीक्षित ) में वेतन प्राप्त करने वाले कर्मियों तथा जिनको 01.01. 05 के प्रभाव से मूल वेतन 
के 50 प्रतिशत राशि के समतुल्य मंहगाई भत्ता की राशि को मंहगाई वेतन के रूप में लाभ दिया जा 
चुका है , को दिनांक 01 . 07 . 2013 के प्रभाव से मंहगाई भत्ता / राहत की दर 166 प्रतिशत से बढ़ाकर 
183 प्रतिशत किया जाता है । 

( ख ) मंहगाई भत्ता / राहत की राशि का नगद भुगतान किया जाएगा । 

( ग ) मंहगाई भत्ता / राहत का मूल वेतन /पेंशन एवं मंहगाई वेतन /पेंशन के सम्मिलित योग के 
आधार पर परिगणित कर किया जाएगा किन्तु विशेष वेतन / वैयक्तिक वेतन पर मंहगाई भत्ता / राहत 
अनुमान्य नहीं होगा । 

( घ ) मंहगाई भत्ता / राहत की गणना में 50 पैसे से ऊपर की राशि पूर्ण रुपये में पूर्णाकित किया 
जायेगा तथा 50 पैसे कम राशि को छोड़ दिया जायेगा । 

4. कोषागार पदाधिकारी द्वारा महालेखाकार / वित्त वैयक्तिक दावा निर्धारण कोषांग के प्राधिकार पत्र 
की प्रतीक्षा किये बिना देय भुगतान तत्काल औपबन्धिक रूप से कर दिया जाएगा । 

5 . पेंशन भोगियों को इस मंहगाई राहत के भुगतान में विलम्ब के परिहार हेतु बिहार कोषागार 
संहिता , 2011 के नियम 206 के अंतर्गत बिना महालेखाकार, बिहार से प्राधिकार के ही राहत के 
भुगतान का आदेश राज्य के अन्दर पेंशन लेने वालों के मामलों में दिया जाता है । साथ ही , कोषागार 
पदाधिकारियों को यह भी आदेश दिया जाता है कि बैंकों के माध्यम से भुगतान प्राप्त करने वाले 
पेंशनभोगियों को त्वरित भुगतान कराने के लिए वे सभी सार्वजनिक क्षेत्र के अधिकृत बैंकों को इसकी 
प्रति भेज दें । बिहार राज्य के बाहर मंहगाई राहत की निकासी महालेखाकार , बिहार के प्राधिकार पत्र 
पर ही की जा सकती है। इसके लिए महालेखाकार , बिहार से अनुरोध है कि राज्य के बाहर पेंशन 
प्राप्त करने वाले पेंशनभोगियों से संबंधित महालेखाकारों को अविलम्ब पेंशन राहत भुगतान के लिए 
प्राधिकृत किया जाय तथा इसकी सूचना वित्त विभाग को भी दी जाय । । 

6 . उच्च न्यायालय /बिहार विधान सभा बिहार विधान परिषद् के कर्मियों को अपुनरीक्षित वेतनमान 
में उक्त मंहगाई भत्ता / राहत का भुगतान मुख्य न्यायाधीश , पटना उच्च न्यायालय / अध्यक्ष, बिहार विधान 
सभा / सभापति , बिहार विधान परिषद् की स्वीकृति से देय होगा । 

बिहार - राज्यपाल के आदेश से , 

संजीव हंस , 
सचिव ( संसाधन ) । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

